



## അമച്ഛർ നാടക സമിതികൾക്കുള്ള രണ്ട് ലക്ഷം രൂപ ധനസഹായത്തിന് അപേക്ഷിക്കാനുള്ള തീയ്യതി നീട്ടി

കേരളത്തിലെ അമച്ഛർ നാടകസമിതികൾക്ക് നാടകനിർമ്മാണത്തിന് കേരള സംഗീത നാടക അക്കാദമി നൽകുന്ന രണ്ട് ലക്ഷം രൂപ ധനസഹായത്തിന് അപേക്ഷിക്കാനുള്ള തീയ്യതി ജനുവരി 16 വരെ നീട്ടി . ധനസഹായത്തിന് അപേക്ഷിക്കാൻ താൽപര്യമുള്ള അമച്ഛർ നാടക സമിതികൾ നാടക സ്ക്രിപ്റ്റിന്റെ അഞ്ചുകോപ്പിയും അനുബന്ധരേഖകളും സഹിതം പ്രത്യേക അപേക്ഷാഫോറത്തിൽ ജനുവരി 16 നകം അക്കാദമിയിൽ സമർപ്പിക്കണം. നാടക അവതരണദൈർഘ്യം ഒരു മണിക്കൂറിൽ കുറയാൻ പാടില്ല. ഇതിന് മുൻപ് അവതരിപ്പിച്ച നാടകങ്ങളെ ധനസഹായത്തിന് പരിഗണിക്കില്ല. ഒരു സമിതിയുടെ ഒന്നിൽ കൂടുതൽ നാടകങ്ങളെ ധനസഹായത്തിന് തെരഞ്ഞെടുക്കുന്നതല്ല. ധനസഹായത്തിന് അപേക്ഷിക്കുന്ന നാടകസംഘങ്ങൾ അഞ്ച് വർഷത്തെ പ്രവർത്തനരേഖകൾ ഹാജരാക്കണം. ധനസഹായത്തിന് തെരഞ്ഞെടുക്കപ്പെടുന്ന നാടകസമിതികൾ അക്കാദമി നിർദ്ദേശിക്കുന്ന രണ്ട് സ്ഥലത്ത് നാടകം അവതരിപ്പിക്കണം. നിയമാവലിയും അപേക്ഷാഫോറവും അക്കാദമി വെബ്സൈറ്റായ <http://www.keralasangeethanatakaakademi.in> ൽ ലഭ്യമാണ്. അപേക്ഷയോടൊപ്പം സമർപ്പിക്കുന്ന രേഖകൾ തിരികെ നൽകുന്നതല്ലെന്ന് അക്കാദമി സെക്രട്ടറി കരിവെള്ളൂർ മുരളി അറിയിച്ചു.

കരിവെള്ളൂർ മുരളി

സെക്രട്ടറി